

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAD-DISA' LEĠSLATURA - LAQGĦA NUMRU 17

Is-sittax il-seduta tad-disa' leġislatura tal-Kunsill Lokali Tas-Sliema nżammet nhar it-Tnejn 6 ta' Lulju 2020 fis-6pm.

Il-laqgħa saret fis-sala tal-Kunsill

PREŻENTI	Anthony Chircop	Sindku
	Graziella Attard Previ	Vici Sindku
	David Soler	Kunsillier
	Anton Debono	Kunsillier
	John Pillow	Kunsillier
	Paul Radmilli	Kunsillier
	Wallave Vella Baldacchino	Kunsillier
	Pierre Portelli	Kunsillier
	Kevin Wain	Kunsillier
	Illona Fenech	Kunsilliera
	Vivian Galea Pace	Kunsilliera
	Emmanuel Borg	Kunsillier
ASSENTI B'APPOLOGIJA (Skont Ordni Permanenti 14A (3))	David Muscat	Kunsillier
ASSENTI	n/a	
UFFIĊĠJALI PREŻENTI	Anthony Attard	Segretarju Eżekuttiv
	Stefania Friggieri	Principal/D.Seg Eż

Is-Seduta bdiet b'din l-Agenda fis-18.00:

- 17.1 Qari tal-ittri ta' apologiji;
- 17.2 Kunsiderazzjoni u Approvazzjoni tal-Minuti;
- 17.3 Komunikazzjoni mis-Sindku;
- 17.4 Twegibiet għall-mistoqsijiet tal-Kunsilliera;
- 17.5 Rapport
- 17.6 Ġnien Bonello DePuis
- 17.7 Sergio Faglia Case
- 17.8 Bars, Beaches u Nightclubs
- 17.9 Items ohra ta' xogħol tal-Kunsill;
- 17.10 Kunsiderazzjoni u Approvazzjoni tar-Rapporti tal-laqgħat ta' Kumitat u/jew Sotto Kumitati;
- 17.11 Kunsiderazzjoni u Approvazzjoni tal-iskeda ta' pagamenti ;
- 17.12 Mozzjonijiet
- 17.13 Tmiem tal-laqgħa u data tas-seduta li jmiss

17.1 QARI TAL-ITTRI TA' APOLOGIJI

- 17.1.1 Is-Segretarju Ezekuttiv qal illi l-kunsillier D.Muscat ma setax jattendi minħabba x-xogħol.

17.2 KUNSIDERAZZJONI U APPROVAZZJONI TAL-MINUTI

- 17.2.1 Saru l-korrezzjonijiet kif huma indikati fuq id-dokument originali. Minuti nru 16
- 17.2.2 B'referenza għall-punt nru. 16.2.6 is-Sindku qal illi l-MTA daħlu biss għas-sanitization tal-Public Conveniences u mhux għat-tindif. Waqt diskussjonijiet kien hemm qbil illi l-P.C's ta' Ġnien Indendenza jibqgħu miftuħin siegħa extra. Rigward il-P.C's ta' FerroBay, Exiles u QSS hemm kuntrattur ieħor illi qed jieħu ħsieb sakemm ikun hemm tender. Il-kunsillier J.Pillow qal illi isir li hemm bzonn anka rigward il-ħinijiet issa li deħlin għas-sajf. Kien hemm qbil.
- 17.2.3 Il-kunsillier J.Pillow ipprepara rapport dwar it-tabelli kollha li hemm fil-lokalita biex ikun hemm database fuq xiex naħdmu biex nixtru tabelli godda fejn hemm bzonn. Qal illi b'kollox hemm 1139 tabelli fil-lokalita waqt illi hemm ħafna minnhom illi qegħdin hemm għal xejn u għandom jitneħħew. Qal illi fl-opinjoni tiegħu għandna mmorru għal dawn magħmulin bil-fiber. Il-kunsilliera rringrazzjaw lil J.Pillow għax-xogħol tiegħu.

Il-kunsillier P.P.Portelli daħal għal-laqgħa fis-6.42pm

- 17.2.4 Il-kunsillier E.Borg ippropona li l-Minuti nru 16 jiġu approvati. *Approvazzjoni tal-Minuti nru. 16.*
Il-kunsillier A.Debono issekonda. Il-Kunsill qabel.

17.3 KOMMUNIKAZZJONI MIS-SINDKU

- 17.3.1 Is-Sindku ħareġ il-pjanti tal-proġett illi se ssir f'triq il-Kbira k/m Ġorġ Borg Oliver fejn qal illi hemm il-ħsieb illi neħilsu minn danger spot, waqt illi inżidu l-ammont ta' parkeġġ fl-area. *High street*
Il-kunsillier P.Radmilli qal illi hemm bzonn ta' konsultazzjoni man-nies illi jgħixu fl-akwati la hemm il-ħsieb illi teqleb it-traffic flow ta' triq il-Kbira, Ġorġ Borg Oliver u triq il-Vittorja. Żied illi se tkun problema għal dawk illi jixtiequ jidhlu triq A.Mercieca izda fil-prinċipju kien hemm qbil unanimu mall-ħsieb illi din isir.
- 17.3.2 Ma' punt 17.3.1 il-kunsillier A.Debono staqsa jekk se ssir iz-zebra crossing ta' Tower Road li kienet se ssir fejn Luigi Camilleri. Is-Sindku qal illi peress illi bħalissa Don Rua inbiddlet għal one way ma jixtieqx illi din tinbiddel ukoll fl-istess ħin
- 17.3.3 Is-Sindku ta update fuq il-proġett ta' Pjazza Annunzjata fejn spjega li se jkun hemm bzonn inehħu 4 postijiet ta' parkeġġ illi huma hemm mingħajr l-ebda approvazzjoni izda li provdejna opinjoni biex dawn isiru f'postijiet oħra bħala parti mill-proġett. *Annunciation Sq*
Żied illi bħala Kunsill ktibna li se naqblu mall-proġett bil-kundizzjoni li ma jkunx hemm effett fuq il-parking, waqt illi fl-ebda ħin m'għandom joħorġu imwejjed u sigġijiet ħlief għaċ-ċirkostanzi li jiġu approvati minn naħa tal-Kunsill.
Il-kunsillier P.P.Portelli qal illi sfortunatament in-nies jaraw biss il-parking u għandna nagħtu l-informazzjoni fuq kull proġett bl-izjed mod sensibli biex inġibu n-nies 'on board'.
- 17.3.4 Waqt diskussjoni kien hemm qbil illi l-Kunsill jassisti lill-baned f'kull pellegrinaġġ li tkun marbuta għall-festi matul is-sena waqt illi kien hemm qbil ukoll illi tinxtara kull 'standard' Il-kunsillier A.Debono qal illi se jagħti kuntatti lill-kunsillier P.P.Portelli biex jiġbor l-istimi biex jiehu ħsieb dan. *Festi*

17.3.5 Is-Segretarju Eżekuttiv ħareġ stima li rċieva għall-mejda ġdida biex jkun hemm izjed kumdata waqt il-laqgħat tal-Kunsill. Waqra diskussjoni ma kienx hemm qbil illi tinxtara waħda PVC izda minflok nixtru waħda extendible u tal-injam [pine].

Mejda għall-Bord room

Il-kunsillier W.Vella Baldacchino talab biex ikun skuzat għall-ħabta ta' 19:30. Fl-istess ħin il-kunsillier P.P.Portelli telaq mill-kamra għall ffit minuti.

17.4 TWEĠIBIET GĦALL-MISTOQSIJET TAL-KUNSILLIERI TWEĠIBIET GĦALL-MISTOQSIJET TAL-KUNSILLIERI

17.4.1 Ma kien hemm l-ebda mistoqsija.

17.5 RAPPORTI

17.5.1 Is-S.E qara l-Admin Report. Il-kunsillier J.Pillow irrimarka li l-lista ta' kunsilliera għandom ikunu skond kif ġew eletti. Ma kien hemm l-ebda kummenti oħra fuq ir-rapport.

Admin Report

17.6 ĠNIEN BONELLO DEPUIS

17.6.1 Is-Sindku qal illi waqt illi kien hemm ftehim mall-MIDI rigward il-Planning Gain biex tintuza fuq il-Playing Field illi hemm fil-ġnien, kien hemm appell kontra l-permess illi affetwat l-affarijiet. Qal illi waqt illi l-proġett kien se jieqaf, il-kunsillier J.Pillow ippersista u saru arranġamenti biex il-kumpanija tikkonferma l-ordni tal-Playing Equipment ta' 2 sezzjonijiet. Jiġri x'jiġri rigward l-applikazzjoni, dawn ix-xogħolijiet se jsiru baħal CSR u diġa ħarġu P.O għall-affarijiet. Manutenzjoni wkoll se taqa f'idejhom u ta dan kollu rringrazzja lis-sur J.Pillow.

17.6.2 Mall-istess punt qal illi hemm sezzjonijiet illi għandna nieħdu ħsieb aħna bħala Kunsill Lokali u hawnhekk talab lill-Kunsill għall-approvazzjoni biex nixtru sett ta' bandli anħa fuq it-turf. Kien hemm qbil unanimu.

17.7 SERGIO FAGLIA CASE

17.7.1 Is-Segretarju Eżekuttiv qal illi kellu jirċievi informazzjoni minghand l-avukat tal-persuna sa qabel il-laqgħa izda ma rċieva xejn. Reġa ta rendikont ta' dak illi ġara u kien hemm qbil mall-punt li qajjem il-kunsillier P.Radmilli illi insostnu li l-Promenade ma taqax taħtna la qatt ma ġiet devoluta lilna.

17.8 BARS, BEACHES U NIGHTCLUBS

17.8.1 Il-kunsillier P.Radmilli qal illi hemm ħafna ilmenti fuq storbju u perikli minħabba l-lidos li hemm mimlijin nies. Fakkar illi nies li forsi kienu jmorru PV u l-Belt issa saru jiffrekwentaw dawn il-postijiet li huma f'postijiet residenzjali wkoll u xtaq illi nagħmlu xi ħaġa bħala Kunsill. Fl-istess ħin irringrazzja lis-Sindku talli kien diġa għamel komunikazzjoni mall-pulizija fuqha.

17.8.2 Il-kunsillier P.Radmilli qal illi dawn il-bars/lidos huma bil-permessi izda qajjem il-punt illi dawn il-permessi fl-istess ħin ħarġu kontra l-liġi

Il-kunsillier D.Soler telaq fid-9pm

Is-Segretarju Eżekuttiv informa lill-kunsilliera li għaddew tlett sigħat. Kien hemm qbil illi l-laqgħa titkompla.

17.9 ITEMS OĦRA TA' XOGĦOL IEHOR TAL-KUNSILL

17.9.1 Il-kunsillier J.Pillow ilmenta li hemm funtani li ilhom snin ma jaħdmu. Is-Sindku qal illi vera mdejjaq bis-sitwazzjoni la m'hemmx riżultati avolja bdew ix-xogħolijiet. .

17.9.2 Ma punt 17.9.1 il-kunsillier J.Pillow qal illi ċerti xogħolijiet mhumiex qegħdin isiru mill-MTA fuq il-Promenade. Is-Sindku qal illi l-parti l-kbira tal-lampi saru. Staqsa wkoll x'jista jsir la niddependu fuqhom biex isiru dawn ix-xogħolijiet. Qal illi biex inġorru r-responsabbilta aħna hemm eluf kbar ta' spejjez u fakkar illi anqas għandna devoluzzjoni.

17.9.3 Ġie diskuss il-perikli li hemm fl-area ta' Għar id-Dud. Se tintbagħat

emajl lil Works Dep.

- 17.9.4 Il-kunsillier K.Wain qajjem il-punt illi hemm RESERVED parking ġewwa triq Melita fejn qal illi mhux sew li taw parkeġġ u mhux pulizija lil min għamel it-talba. Qal illi għandna naraw li ssir studju fuq ir-RESERVED kollha li hemm fil-lokalita. Ma kienx hemm kummenti oħra mill-kunsilliera.
- 17.9.5 Is-Segretarju Eżekuttiv qal illi hemm impjegata li issa għalqet sitt snin taħdem mall-Kunsill, effettivament mill-1 ta' Lulju, u tista titla skala jekk ikun hemm qbil illi nifftu opening għall-iskala u tapplika. Il-Kunsill approva li tinfetaħ is-sejha.
- 17.9.6 Il-Viċi Sindku staqsiet dwar il-bins. Is-Segretarju Eżekuttiv qal illi inxtraw xi ffit izda kien hemm mistoqsijiet fejn isiru għax fuq il-lista hemm ħafna postijiet fejn wieħed ma ikkonsidrax il-karatteristiċi tat-triq/bankina/problemi li kien hemm fil-passat ma min joqgħod hemm.
- 17.9.7 Is-Sindku fakkar illi mhux kull kunsillier ta l-lista tat-toroq li lest jissorvelja għall-knis.
- 17.9.8 Il-kunsillier I.Fenech staqsiet fuq il-magħdum ta' fejn is-siġar tal-area tat-Taormina. Is-Segretarju Eżekuttiv qal illi saret laqgħa mall-MTA/FTZD u dawn se jsiru.
- 17.9.9 Il-kunsillier A.Debono staqsa fuq id-dar li hemm triq San Enriku li għada miftuħa berah anka wara l-inċident illi kien hemm. Is-Sindku qal illi ingħalqet bl-injam u li għandna niktbu għal darb'oħra lillpulizija jew nagħmlu ħajt madwarha.
- 17.9.10 Il-kunsillier A.Debono staqsa dwar il-Christmas Decorations. Ġie deċiż illi naħdmu l-istess mod bħas-sena l-oħra waqt illi fil-kumitat se jkun hemm A.Debono, I.Fenech, V.G.Pace u P.P.Portelli.
- 17.9.11 Il-kunsillier P.P.Portelli ta rendikont ta dak illi qed jiġri fuq facebook fejn qal fejn qed ikun l-iktar likes/shares u attivita u fejn sostna li għandna fost l-izjed paġni attivi. Irringrazzja wkoll lill-membri tal-istaff illi għallem dwar kif għandom juzaw il-paġna tagħna u li qegħdin jieħdu ħsieb ix-xogħol.

- 17.9.12 Is-Sindku rringrazzja lil dawk kollha li taw assistenza meta tneħhew il-boulders ta' Qui Si Sana.
- 17.9.13 Il-Viċi Sindku talbet li jsiru tabelli li jgħidu li klieb m'għandomx jithallew jiġru waħedhom fejn il-baħar.
- 17.9.14 Il-kunsillier J.Pillow staqsa jekk il-Contracts Manager qed jara Construction Sites. Is-Segretarju Eżekuttiv fakkar illi waqt illi fil-kuntratt kien hemm miktub illi jista jmur jarahom jekk il-Kunsill jibgħat talba, dan se jittiehed mill-ftit sigħat illi għandna bħalissa. Il-kunsillier J.Pillow issuġerixxa li toħroġ tender biex wieħed idur dawn is-siti ta' kostruzzjoni u irid ikun xi ħadd bl-esperjenza u li għandu mutur.

Il-kunsillier P.Portelli u I.Fenech telqu fl-9.50pm

- 17.9.15 Il-kunsillier J.Pillow ilmenta fuq ix-xogħolijiet illi qegħdin isiru minn naħa tal-Go, kif ukoll l-islabs li ħallew imkissrin mall-Promenade.
- 17.9.16 Rigward tender tal-Perit is-Segretarju Eżekuttiv fakkar illi fil-passat kien hemm qbil illi nibdew insibu wieħed għal kull proġett.
- 17.9.17 Il-kunsillier J.Pillow qal għandna nibagħtu lil EneMalta dwar il-fanali tagħhom illi għadom ma sarux.
- 17.9.18 Il-kunsillier J.Pillow qal illi bozzoz Central Hanging huma għoljin ħafna u għandna nuzaw stock antik fejn possibli.
- 17.9.19 Il-kunsillier J.Pillow fakkar dwar it-ticket booths. Qal illi avolja l-Kunsill ħareġ komunikazzjoni sfortunatament ma ħadux azzjoni.
- 17.9.20 Il-kunsillier J.Pillow fakkar illi hemm kundizzjoni għall-ħasil tat-toroq wara l-festi u għandna notifikaw lill-kuntrattur li mhix se ssir dis-sena. Is-Sindku qal illi xorta jhoss illi das-servizz għanda ssir.

17.10 KUNSIDERAZZJONI U APPROVAZZJONI TAR-RAPPORTI TAL-LAQGĦAT TA' KUMITAT U/JEW SOTTO KUMITATI

- 17.10.1 Il-kunsillier P.Radmilli ta rendikont tar-4 laqgħa li saret tal-kumitat tal-fondi. Qal illi bħala UIF issa hemm massimu ta' €7miljun u mhux €5miljun. Ippropona wkoll illi nduru NGO's aħna u ma

nistennewx sakemm jġu huma ħalli naraw li nieħdu 100% tal-fondi. Ippropona li nidentifikaw dawn l-NGO's lokali sall-aħħar t'Awwissu u naqsmuhom fost dawk li huma taħt il-paroċċi u 'oħrajn'.

17.10.2 Il-kunsillier J.Pillow staqsa min għandu jjeħu ħsieb l-ispejjeż profesjonali. Il-kunsillir P.Radmilli qal illi min ikun qed imexxi l-proġett għandu jgħorrhom.

17.11 KUNSIDERAZZJONI U APPROVAZZJONI TAL-ISKEDA TAL-PAGAMENTI

17.11.1 Il-kunsillier A.Debono ippropona li l-PAS tiġi approvata. Il-kunsillier K.Wain ssekonda l-proposta. Il-Kunsill qabel.

17.12 MOZZJONIJIET

17.12.1 Ma kien hemm l-ebda mozzjoni

17.13 TMIEM TAL-LAQGĦA U DATA TAS-SEDUTA LI JMISS

17.13.1 Is-seduta ntemmet fl-22.30. Seduta oħra ġiet imsejha għal nhar it-Tnejn 3 t'Awwissu 2020.

Minuti approvati lllum nhar it-Tnejn 3 t'Awwissu 2020

(IFFIRMATA)

Anthony Chircop
Sindku

(IFFIRMATA)

Anthony Attard
Segretarju Eżekuttiv